

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಹಯಗ್ರೀವಪಂಜರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಹಯಗ್ರೀವಪಂಜರಂ ||

ಅಥ ಕಲ್ಪಂ ಪ್ರವಕ್ಷ್ಯಾಮಿ ಹಯಗ್ರೀವಸ್ಯ ಪಂಜರಂ |  
ಯಸ್ಯ ವಿಜ್ಞಾನಮಾತ್ರೇಣ ವಾಣೀ ಗಂಗೇವ ನಿಸ್ಸರೇತ್ || 1 ||

ಶುದ್ಧಸ್ಥಿತಿಕಸಂಕಾಶಂ ತುಷಾರಾಚಲಸನ್ನಿಭಂ |  
ಶ್ವೇತಪರ್ವತಸಂಕಾಶ ಚಂದ್ರಮಂಡಲ ಮಧ್ಯಗಂ || 2 ||

ಚತುರ್ಭುಜಮುದಾರಾಂಗಂ ಪುಂಡರೀಕಾಯತೇಕ್ಷಣಂ |  
ಶಂಖಚಕ್ರಧರಂ ದೇವಂ ಕಿರೀಟಮಕುಟೋಜ್ಜ್ವಲಂ || 3 ||

ಕೌಸ್ತುಭೋದ್ಭಾಸಿತೋರಸ್ಕಂ ವನಮಾಲಾವಿರಾಜಿತಂ |  
ಪೀತಾಂಬರಧರಂ ದೇವಂ ಶ್ರೀವತ್ಸಾಂಕಿತವಕ್ಷಸಂ || 4 ||

ಮುಖ್ಯಹಸ್ತದ್ವಯೇನೈವ ಜ್ಞಾನಮುದ್ರಾಕ್ಷಪುಸ್ತಕಂ |  
ಧಾರಯಂತಂ ಹಯಗ್ರೀವಂ ಧ್ಯಾಯೇದಿಷ್ಟಾರ್ಥಸಿದ್ಧಯೇ || 5 ||

ಓಂಕಾರೋದ್ಗೀಢರೂಪಾಯ ಋಗ್ಯಜುಸ್ಸಾಮಮೂರ್ತಯೇ |  
ನಮೋಽಸ್ತು ದೇವದೇವಾಯ ವಾಂಛಿತಾರ್ಥಪ್ರದಾಯಿನೇ || 6 ||

ಅಜ್ಞಾನತಿಮಿರಂ ಛಿಂಧಿ ಜ್ಞಾನಂ ಚಾಶು ಪ್ರಯಚ್ಛ ಮೇ |  
ದೇಹಿ ಮೇ ದೇವದೇವೇಶ ಹಯಶೀರ್ಷ ನಮೋಽಸ್ತು ತೇ || 7 ||

ಭೂತಪ್ರೇತಪಿಶಾಚಾದೀನ್ ಛಿಂಧಿ ದೇವ ಜನಾರ್ದನ |  
ಜ್ವರಾದೀನ್ ನಿಖಿಲಾನ್ ರೋಗಾನ್ ನಾಶಯಾಽಽಶು ರಮಾಪತೇ || 8 ||

ದಾರಿದ್ರ್ಯಂ ಸಕಲಂ ಛಿಂಧಿ ಕುರು ಸೌಭಾಗ್ಯಭಾಜನಂ |  
ಶತ್ರುನ್ನಾಶಯ ಮೇ ದೇವ ಹಯಶೀರ್ಷ ನಮೋಽಸ್ತು ತೇ || 9 ||

ಮೇಧಾಂ ಪ್ರಜ್ಞಾಂ ಬಲಂ ವಿದ್ಯಾಂ ಸಂಪದಂ ಪುತ್ರಪೌತ್ರಕಂ |  
ದೇಹಿ ಮೇ ದೇವದೇವೇಶ ಹಯಶೀರ್ಷ ನಮೋಽಸ್ತು ತೇ || 10 ||

ಕಾರ್ಕೋಟಕಮುಖಾನ್ ಸರ್ಪಾನ್ ವಿಷಾದೀನ್ ವಿಲಯಂ ನಯ |  
ಅಮೃತಂ ಕುರು ಮೇ ದೇವ ಹಯಶೀರ್ಷ ನಮೋಽಸ್ತುತೇ || 11 ||

ಸ್ತ್ರೀವಶ್ಯಂ ಜನವಶ್ಯಂ ಚ ರಾಜವಶ್ಯಂ ಪರಾತ್ಪರಂ |  
ಕುರು ದೇವಾಂಗನಾಭೃಂದಸೇವ್ಯಮಾನಪದಾಂಬುಜ || 12 ||

ಹಂಸಾಯ ಪರಮೇಶಾಯ ಚಂದ್ರಮಂಡಲವಾಸಿನೇ |  
ನಮೋ ಹಯೋತ್ತಮಾಂಗಾಯ ವಾಂಛಿತಾರ್ಥಪ್ರದಾಯಿನೇ || 13 ||

ಋಗ್ಯಜುಸ್ಸಾಮರೂಪಾಯ ಋತಾಯ ಮಹತೇ ನಮಃ |  
ಋಕ್ಷೇಶಬಿಂದುಮಧ್ಯಸ್ಥರಾಜೀವಾಸನಭಾಜಿನೇ || 14 ||

ವೇದವೇದಾಂತವೇದ್ಯಾಯ ವೇದಾಹರಣಕರ್ಮಣೇ |  
ಸತ್ತ್ವಾಸತ್ತ್ವಮಹಾಮೋಹಭೇದಿನೇ ಬ್ರಹ್ಮಣೇ ನಮಃ || 15 ||

ಪ್ರಜ್ಞಾನದಾಯಿನೇ ನಿತ್ಯಂ ಭಜತಾಂ ಭಾವಿತಾತ್ಮನಾಂ |  
ಪ್ರಣವೋದ್ಗೀಢವಪುಷೇ ಪ್ರಣತಿಂ ಪ್ರತಿಪಾದಯೇ || 16 ||

ಮಂದಾರಕುಂದಸ್ಪಟಿಕಮಹನೀಯೋರುವರ್ಚಸೇ |  
ಮನೀಷಾಪ್ರದದೇವಾಯ ಮಹಾಶ್ವಶಿರಸೇ ನಮಃ || 17 ||

ಇತಿ ದ್ವಾದಶಮಂತ್ರೇಣ ನಮಸ್ಕುರ್ಯಾಜ್ಜನಾರ್ದನಂ |  
ಪ್ರಾತಃ ಪ್ರಸನ್ನವದನಂ ಪೂರ್ವಾಚಾರ್ಯಾಭಿವಂದಿತಂ || 18 ||

|| ಶ್ರೀ ಹಯಗ್ರೀವಪಂಜರಂ ಸಮಾಪ್ತಂ ||